

# మొదటి బహుమానం

౧

ధనుర్మాసంలో రాత్రి మూడోజామున లేచి నగరసంకీర్తనం చేయవలసిందని స్వామివారు నేర్పించారు. తేలి పూర్వమే భోజనాదికముకూడా ముగించవలసి ఉంటుందినుమా అని మల్లీజాపకం చేశారు.

దానిమీద రుచిపూట్టడంకోసమని యింకా కొన్నిపిషయాలు నెలవిచ్చారు. హిమాలయప్రాంతాల్లో ఉన్నవారంతా రాత్రివేళ లేచి భోజనాదికం పూర్తిచేసుకొని వెళ్ళని ఉన్నిబట్టలు వేసుకొని ఇంటి డాబాలమీది కెక్కి సూర్యోదయంకోసం నిరీక్షిస్తూ ఉంటారుట. ఎర్రటి సూర్యబింబం తూర్పున దృగ్గోచరము కావడంతోనే వారెక్కడా లేనిఉత్సాహం పడతారుట.

ఆప్రాంతాలవారే ముఠికొందరు శివరూపాలు ధరించి శంఖాలూదుతూ "శివోహం" "శివోహం" అని ఉచ్చైస్వరాలతో పలుకుతూ నగరసంకీర్తనం చేస్తారుట.

ఆవిధముగానే తెలుగువారిందరూ నగరసంకీర్తనం చేస్తే చూడవలెనని స్వామిలవారి కోరిక. కోరికలు జయించిన స్వామిలవారి కోరిక! ఆవిధంగా నైనా ప్రాచీనధర్మం తలయెత్తుతుందేమోనని వారి ఆశకాబోలు.

వ టీ రా వు క థ లు

“పోసే” ఎవరింట్లో వారు ఎవరిమ్ముకు వారు నగరసంకీర్తనం చేసుకోకూడదా! ఈ కాలంలో ఈ ప్రజలకు కట్టుకు రావడం సులభం కాదేమో” అన్నాను జంకుతూ. స్వామిల వారి హృదయ వికాలమైంది. కాబట్టి ఆలాగచేసినా నుంచి వే నని వప్పుకున్నారు.

ఇంతకీ ఈ ‘నగరసంకీర్తనం’ యొక్క పరమార్థ మేమిటన్నా రంటే—శివుడు నిస్సవును మేలుకొల్పాలిట: అనగా జ్ఞానశక్తి క్రియాశక్తిని మేలుకొల్పాలిట—భర్త భార్యను మేలుకొల్పాలిట.

ఈ చివరమాటవిని నేను నవ్వాను. స్వాములవారు నానవ్వు భావము గ్రహించి అన్నారుగదా. గార్హస్థ్యధర్మ మేమిటంటే, భర్త భార్యను మేలుకొల్పడమే; అంతేగాని భార్య ముందుగా లేచి భర్తకోసం కాఫీ కాచి కనిపెట్టుకు ఉండడం కాదు— నిద్రపోతూవున్న భర్తను భార్య చూడడం తటస్థించిందంటే ఆవిడకు బ్రహ్మలోకప్రాప్తి కలుగుతుంది. ఈ రహస్యం ఇప్పటి గృహస్థులు మరచిపోయారు.

ఇంకోవిషయంకూడా స్వాములవారు సెలవిచ్చారు. హిమాలయ ప్రాంతాల్లో యతుకు భిక్ష తెల్లవారకముందే పెడతారట. తెల్లవారిన తర్వాత సన్యాసులకు భిక్ష దుర్లభం. ఇది కాశీరదేశంలో వాకి అనుభవాన్నిబట్టి చెప్పినమాట.

భోజనాదికముతో దేహానికి తృప్తి కలిగించినతరువాత మన స్సుకుకూడా ఆహ్లాదం కలిగించడానికి డాబాలమీద చిన్నపిల్లలు

చేరి సూర్యోదయం కోసం నిరీక్షించడం చాలా గొప్పవిషయం. శ్రీ సూర్యనారాయణమూర్తి బిందర్శనము మానవహృదయ మలోని సౌందర్యపిపాసను తృప్తి పరుస్తుంది. అంతే కాకుండా భక్తిని మొలక తొత్తిస్తుంది; జ్ఞానము నిస్తుంది.

స్వాములవారిమాటలు మనస్సులో పెట్టుకొని నేను మాయింట్లోనే 'నగరసంకీర్తనం' చేస్తే ఎంత బాగుంటుందో అని ఉబలాటపడ్డాను. శివరూపం ధరించడం — అంటే వంటినిండా విభూతి పూసుకొని రుద్రాక్షులు నెడలో వేసుకొని, త్రినేత్రానికి బదులు కుంభంబొట్టు పెట్టుకొని — తోలుచీరలూ, శూలాయుధమూ, డమరుకమూ అక్కగలే దనుకొంటాను — శంఖం చేత్తో పుచ్చుకొని "శివో హం" అనుకొంటూ శిఖాన్నపూరిస్తే ఎంతో బాగుంటుంది. కాని —

౨

కొన్ని నెలలక్రిందటనే మా ఊళ్ళో ఉన్న వహిళ్ళ మణులందరూ చేరి ఒకక బృహద్రు చేసుకొన్నారు. స్త్రీల పురోభివృద్ధికోసం నిరంతరమూ పాటుపడతన్న గవర్నమెంటు ఉన్నతోద్యోగస్తుల కట్టడలా శ్రమా ఇందకు కావలసిన ధనమును సంపాదించిపెట్టినవి. ఈ ధనముతో స్త్రీల క్లబ్బుకోసం భవనమూ, కూర్చోటానికే కుర్చీలు, బల్లలు, ఇంట్లో ఆడుకొనే ఆటల సరంజామూ ఒయట ఆడుకొనే ఆటలకు కావలసిన పరికరాలు, వార్తాపత్రికలు ఇండ్లము గ్రంథాలయ బీరువాలి — అన్నీ ఏర్పాటు అయినవి.

వ టీ రా వు క థ లు

ఇక సభ్యురాండ్రు సంగతి - పెద్దఉద్యోగముల భార్యలూ, అధమపక్షం సెకిలెనా తొక్కగలిగినవాళ్ళూ, తత్తుల్తులైన యితరధనికుల భార్యలూ, ఇంట్లో పనిపాటలు చేయవలసిన అవసరం లేనివాళ్ళూ ఇలాటి శ్రీమతులందరూ నెలచుదాలు చెల్లించి క్లబ్బులో చేరారు. ఇంగ్లీషు రానివాళ్ళు సభ్యురాండ్రుగా ఉండకూడదనే నియమంలేదుగాని - అందులో చేరిన వారి కందరికీ ఇంగ్లీషు వచ్చును. ఇంగ్లీషు మాత్రమే వచ్చునన్నా ఇబ్బంది లేదు. అందులో చాలానుందికి తెలుగు మాత్ర భాష కాబట్టి తెలుగురాదని చెప్పచెల్లదు గాని - అక్కడ, ఆక్లబ్బులో తెలుగుకృషికి కావలసిన పత్రికలుగాని, గ్రంథాదులుగాని లేవు. అంతేకాకుండా ఆక్లబ్బులో తెలుగు మాట్లాడడం న్యూనతగా భావిస్తారు.

ముఖ్యనియమ మేమిటంటే అక్కడి సభ్యత్వం స్త్రీలకు మాత్రమే. పోతుటిగ లోవలికి పోవడానికే లేదు.

అది "లేడిస్ కల్చర్ క్లబ్" - అంటే విజ్ఞానధనులైన మహిళామణుల సంఘ మన్నమాట. కల్చర్ అంటే బహుగ్రంథావలోకనము, లోకసంచారము, సజ్జన సాంగత్యాదులవల్ల కలిగే అంతఃకరణ సంస్కారము. ఈ కల్చర్ కు కాలంలో ఒక్క ఇంగ్లీషు చదువుకొన్న స్త్రీపురుషులవద్దనే ఉన్నది. దీని బౌద్ధ్యాలక్షణాలు ఈనాటివి కొన్ని చెప్పవలసినస్తే - టెన్నిసు ఆడడమూ, స్వెట్టు వేసుకోవడమూ, సిగరెట్లు పీల్చడమూ,

నిరంతరమూ ఇంగ్లీషులో సంభాషణ సాగించడమూ, చవక  
 రకం యింగ్లీషునవలలు పఠించడమూ, రోజురోజునూ కొత్త  
 కొత్త ఫాషన్ల ననుసరించి జుట్టు కట్టుట మాస్చుకోవడమూ -  
 చెప్పవలె. అంతర్క్షణాలు, తనదేశానికే సంబంధించిన వేష  
 భాషామలను ఏవగించుకోవడము.

నిజము చెప్పవలసివస్తే అంగిరీజుల ప్రభుత్వంవల్ల మనకు  
 దా పరించిన యితరమేళ్లతో పాటు ఈ కల్చర్ ఒకటి.

అసలు చెప్పదలచుకొన్న విషయం ఏమిటంటే - ఈ క్లబ్బులో,  
 నా భార్య సభ్యురాలైంది. యమ్మే ప్యాసెం యువతీవతంసమును  
 భార్యగా చేకొనగలిగే శాస్త్ర మొదటికి పట్టుతుంది! మేముభ  
 యులమూ ఇంట్లో ఇంగ్లీషున మాట్లాడుకొంటూ, ఇంగ్లీషు  
 దుస్తులు వేసుకొంటూ, ఇంగ్లీషుపత్రికలు చదువుకొంటూ, -  
 ఇల్లు ఇల్లంతా కల్చర్ మయము చేశాము కొన్నాళ్ళు పెళ్ల  
 యిన కొత్తలో. మాకు పుట్టే పిల్లలు కూడా పుట్టి పుట్టడంతోనే  
 ఇంగ్లీషు ఏడ్చు ఏడుస్తూ, ఇంగ్లీషునవ్వులు నవ్వుతూ కల్చర్  
 తోనే పుడతారని అనుకొన్నాము; కాని వాళ్ళు చీమిడిము  
 క్కులు వగైరాలతోనే తమారైనారని చెప్పడానికి చాలా  
 విచారంగా ఉన్నది. వాళ్ళని కాక వెంబు స్కూలులో అప్పజె  
 ప్పాము. కొత్తలో రుచ్యంగా ఉన్న మా ప్రణయము క్రమ  
 క్రమంగా ఏళ్ళు గడచినకొద్దీ మొవెల్లాడడం మొదలుపెట్టింది.  
 నేను ఒక మోస్తరు పూర్వచాగ పరాయణుణ్ణి అయినాను.

వ టీ రా వు క థ లు

నాభార్య మాత్రం కల్ చర్మవేడిగానే ఉండిపోయింది. అందు వల్లనే క్లబ్బుతో సభ్యురాలైనదికూడా.

ఇందువల్ల మా ఉభయలకూ అన్యోన్యం చెడిందని చెప్పి వీలులేదు కాని మతభేదం మాత్రం కలిగింది. నేను పూజలూ పురస్కారాలు చేస్తానంటే నాభార్య మాండ్లతో టీపాటీల కేర్పాటుచేస్తుంది. నేను గోడలకు దేవుళ్ళవిగ్రహాలు తగిలీస్తే అవి తీసివేసి చవకరకం ఆర్డుబొమ్మలూ, సిసీమా స్త్రీ పురుష తారల బొమ్మలూ ఆమె తగిలీస్తుంది. నేను పిల్లలకు బొట్టుపెడితే చెరిపివేసి సబ్బుతో వాళ్ళమొహాలు కడిగి తెల్లనుద్దగుండ పూస్తుంది. లక్షణంగా మొహానికి పసుపు రాచకొమ్మని ఒక మాటు నేను చెప్పినప్పుడు వాయిద్దరికి ఐరోపా మహాసంగ్రామ మంతపని జరిగింది. స్ట్రెసుపోడరు బదులు తనూ పిల్లలూ స్వచ్ఛమైన ఐశ్వర్యప్రదమైన విభూతి పూసుకోరానా అని ఒక నాడు హాస్యానికి నేననేసరికి నాకు రెండ్రోజులు ఇంట్లో భోజనం దుర్లభం అయింది.

ఇలాటి నాభార్యకు ఒకనాడు హఠాత్తుగా నామీదా, నాపూర్వచార పరాయణత్వమమీదా అభిమానం కలిగింది కారణం ఎంత ఆలోచించినా తెలియలేదు. కొంతవయస్సు దాటినతరువాత బుద్ధి పరిణతమై మంచి మార్గములు పట్టవచ్చు గదా? నాభార్యకు ఇలాటి మార్పు కలిగిఉండవచ్చు నను కొన్నాను.

స్వాములవారు నెలవిచ్చిన ప్రకారం నగరసంకీర్తనం జరప  
డానికి నిశ్చయించుకొన్నట్లు నాభార్యతో చెప్పాను. నేను శివ  
రూపం ధరించి, శంఖము డిమతూ, శివోహం అంటూ,  
ఇంట్లో నగరసంకీర్తనం చేయదలిచాను కాబట్టి, తాను నా  
సహధర్మచారిణి కాబట్టి, నాతోపాటు తానున్నూ పార్వతీ  
రూపం ధరించవలసిందని కోరాను. ఆమాట అనడంతోనే నా  
భార్యకు కోపంవచ్చింది. తా సెప్పుడూ అటువంటి వేషాలు వేసి  
ఎరగననీ - సకృత్తుగా కట్టుబట్టో నాటకం వేషాలు వేసేది కాని,  
ఆసమయంలో అది జ్ఞాపకంవేస్తే దెప్పిపోడిచానని అంటుందని  
డిక్కుకొన్నాను— తనను తృణీకరించడము న్యాయముకాదనీ  
తన తల్లిదండ్రు లీమాట విన్నట్లయితే ఇట్టి అల్లుడువంటి దుర్మో  
గము తమకు ప్రాప్తించినందుకు విచారిస్తారనీ, ఏమేనూ  
చెప్పింది.

పార్వతివేషం వేయడమంటే విభూతి పూసుకోనక్కర  
లేదన్నాను; కొంచెం పసుపు మొహానికి రాచుకొంటే చాలు  
నన్నాను; కుంభంబొట్టు పెట్టుకుంటే బాగుంటుందన్నాను—  
అంటూంటే భయపడ్డట్లు నటిస్తూ, అమ్మో పాములుకూడా  
మెళ్ళో వేసుకోమంటారుకాబోలు నంది. కుంభంబొట్టు పెట్టుకో  
వడం పాముల్ని మెళ్ళో వేసుకోవడంతో సమానంగా భావించినందుకు విచారించాను. పాములు నేనూ వేసుకోను. నువ్వు  
వేసుకోనక్కర లేదన్నాను.

వ టీ రా వు క థ లు

పోనీ రబ్బరువాములు తెచ్చిపెడదునా అంది.

నాకు కోపంవచ్చింది. పెడమొహం పెట్టాను. నాకోపం చలార్చడానికిన్నట్లు తానూ వార్వతివేషం వేయడానికివచ్చింది.

వచ్చుకొన్నరోజు మొదలుకొని నన్ను వేధించడం మొదలై ట్టింది. ఏచీర కట్టకుంటే బాగుంటుందనీ, చేతులూ మెడ లేసి రవికెలు తొడుక్కోవచ్చునా అనీ, తల్లూ నూదలు పెట్టుకో వచ్చునా అనీ, జడ వేసుకొంటే బాగుంటుందా, ముడివేసు కొంటే బాగుంటుందా అనీ, జోళ్ళు తొడుక్కోవచ్చునా అనీ ఈ విధంగా! ఆయనా ఎంతో ఉత్సాహంగా వార్వతివేషం వెయ్యడానికి ఉబలాటపడతన్నట్లుగా కనిపించింది. రవివర్త వ్రాసిన వార్వతిబొమ్మ చూపి అటువంటివేషం వేసుకోరాదా అంటే కొంత సందేహించి, అనాగరికమంటూ సణగుకొని కొంతసేపటికి వచ్చింది.

ఆమె నానుతములోనికి దిగినందుకూ, వార్వతివేషం వేయ డానికి సమ్మతించినందుకూ ఎంతో సంతోషించాను. సీదంగా నాభార్య కల చర్చు లేడీ అని అప్పుడు విశ్వసించాను.

3

ధనురాసంలో ఒకనాడు తెల్లవారకుండా లేచి చన్నీళ్ళు స్నానం చేశాను. తుడచుకొని వంటిండా విభూతి పూసు కొన్నాను. బాన్య నాకోపముని తెచ్చిన పెద్దపులి బగ్గల ఒట్ట కట్టుకొన్నాను. నొసట కంఠంబొట్టు పెట్టుకొన్నాను. గదిలో

౪

వీటవేసుకొని కూచోబోతూంటే ఆమె వచ్చింది. నా జట్టు వెళ్లి  
 ఎగదీసి ముడివేసింది. దానిలో డాకురేకు చంద్రుణ్ణి దోషిండ్రి.  
 వద్దు మొర్రో అంటూంటే విసక రెండుచేతులకీ రెండు రబ్బరు  
 పాముల్ని కట్టపెట్టింది దారంతో. ఎక్కడ సంపాదించిందో  
 ఎముకలహార మొకటి నా మెళ్ళో వేసింది. బుడబుక్కలవాడి  
 దగ్గర తాను కొన్న డవరుకిము నా వేళ్ళకు కట్టింది. ఎక్కడ  
 సంపాదించిందో పులిచర్మం తీసుకువచ్చి వీటవీద వేసి దానివీద  
 కూర్చోమంది. ఎక్కనే శంఖంపెట్టి ఉండండి ఊడమంది.

రబ్బరుపాములూ, ఎముకలవేళ్లూ నాకిక్కరిలేదని దెబ్బలా  
 డాను. రుద్రాక్షమాల వేసుకొనిమ్మన్నాను. విన్నదికాదు.  
 కోపంవచ్చి తీసివేయబోయాను. అప్పుడు సవ్యతూ నాదగ్గిరికి  
 వచ్చి చెక్కళ్ళొద్దువ్వి పెదవులమీద ముద్దుపెట్టుకొంది. వెంటనే  
 పక్కగదిలోకి వెళ్ళి చేతులూ ముఖం పెదవులూ సబ్బుతో  
 కడుక్కోవడం నేను కనిపెట్టాను. గదిలోనుంచి తిరిగివచ్చి  
 పెట్టోమాకులెటు నాకెదురుగా కట్టింది. కాంతి పూర్తిగా  
 నామీద పడేలాగ.

నాకు అంత వినయంగా ఉత్సాహంతో సహాయం చేసినం  
 దుకున్నా నన్ను ముద్దుపెట్టుకున్నందుకున్నా నేనెంతో ఆనందం  
 చెందాను. త్వరిగా పార్వతివేషం వేసుకురమ్మన్నాను.

వ టీ రా వు క థ లు

ఆమె నా కెదురుగా నిలబడి నిదానించి చూచి నెచ్చు  
కొన్నట్లు తలతిప్పి నవ్వుతూ ఏదీ శంఖం ఊదండంది. నేను  
శివోహం శివోహం అని కేకవేసి శంఖంవ్రాదాను. ఆమె చప్ప  
ట్లుకొట్టి, బాగు, స్పెండిక్, కాపిటల్ అంది.

పార్వతివేషం వేసుకొని వస్తానని చెప్పి, పచ్చచీర కట్టుకొంటే  
బాగుండదా అని సలహాఅడిగి ఏదో బహుమానం సంగతి  
గొణుక్కుంటూ వెళ్ళిపోయింది.

“నగరసంకీర్తనం” ప్రారంభించా నన్నమాటే! నా భార్య  
కూడా చప్పున వేషం వేసుకువస్తే ఇద్దరమూ కూర్చుని నగర  
సంకీర్తనం ప్రశస్తంగా చేయవచ్చు ననుకొన్నాను. అరగం  
టయింది.

ఆమె రాలేదు. స్నానంచెయ్యాలి, పసుపు రాసుకోవాలి,  
చీర ధరించాలి, ఆభరణాలు పెట్టుకోవాలి, తల్లో పువ్వులు  
పెట్టుకోవాలి... ఏవేవో గొడవలన్నీ యీ ఆడాళ్ళకి. ఆమెను  
తొందరచెయ్యడానికని శివోహం గట్టిగా ఉచ్చరిస్తూ, ఉండం  
డి శంఖం ఊదడం మొదలుపెట్టాను. గంటయింది నా భార్య  
రాలేదు. ఎంత చదువుకొన్నా, ఎంత కల్చరున్నా యీ ఆడ  
వాళ్ళు ఆడవాళ్లే. కాసంత పార్వతివేషం వేసుకురావడానికే  
ఇంతాలస్యమా? మళ్ళీ నా భార్యను పిలవడానికని శివోహం  
అని గట్టిగా కేకవేసి శంఖం ఊదుతున్నాను. పూర్తి కాకముందే

ప్రవేశించింది ఆమె! నేనాశ్చర్యపడ్డాను. నాభార్య వేషంవేసు  
కోలేదు. గంటదాటినా వేషంవేసుకో తీరిందికాదా అని అడగ  
బోతూంటే ఒకరివెనుక ఒకరు అయిదుగురు ఆడవాళ్ళు నాగ  
దిలో ప్రవేశించారు. నాకు సిగ్గేసింది. నాకంటే వాళ్ళు ఎక్కువ  
సిగ్గుపడతూన్నట్లు చూచాను. అయిదుగురూ నాకేసి పర  
కాయించి చూచారు. "దీని పేరేమిటి" అన్నది ఒకామె. ఈవి  
డికి నేను కనిపించడం లేదుకాబోలు — "దీని" అని అమహత్తు  
ప్రయోగిస్తోందేమిటి చెప్పా. ఇది కల్పరులక్షణమా అనుకొ  
న్నాను. నాభార్య "ఇది శివరూపం. ఈయన నా స్త్రీయభర్త  
అని మీతో చెప్పడానికి నాకెంతో సంతోషంగా ఉన్నది"  
అన్నది యింగ్లీషుతో.

ఆ సాధ్యమణులు అయిదుగురూ ముసిముసినవ్వులు నవ్వు  
కున్నారు. నాదగ్గరికి కొద్దికొద్దిగా వచ్చి పరీక్ష మొదలుపెట్టారు.  
దీపకాంతిలో తళతళా మెరిసిపోయే డాకు రేకు చంద్రణ్ణి చూచి  
మెచ్చుకొన్నారు. వంటినిఁడాడన్న విభూతిని ఘేనుపాడరేమో  
నని అనుమానించి నన్నవమానపరిచారు. మెళ్ళో ఎమకలపేరు  
చూచి భయపడి వెనక్కి ఉలిక్కిపడి వెళ్ళారు. "హానిడ్" అని  
ఒక ఇల్లాలు మూర్ఖపోయేటంతవని చేసింది. దగ్గరికి రాకుండా  
దూరానంచే నాచేతులనున్న వామల్ని చూచి వారిపోబోకు,  
రబ్బరవామి లేనని నాభార్య చెప్పినా పూర్తిగా నమ్మక, నిజము

వ టీ రా వు క థ లు

తెలుసుకునే ఉద్దేశముతో ఒక యిల్లాలు గొడుగుతో నా జబ్బు  
మీద సాము కింద పొడిచింది. తేచి వాళ్ళను తరిమివేద్దామా  
అన్నంతకోపం వచ్చింది గాని నా భార్య నవ్వుముఖం. నా కేసి  
తిరిగి గాలిలో నన్ను ముద్దెట్టుకొంటూ న్నట్లు అభినయించే నా  
భార్య నవ్వుముఖం చూచి ఊరుకొన్నాను. 'ఇది ఈ ఈ  
మనిషి—క్షమించండి— ఈమర మీ భర్తా!' అని ఒకావిడ  
నా భార్యను సామఘాత్యో అడిగింది. అయిదుగురు శ్రీ  
మంతులూ నా భార్య దౌర్భాగ్యానికి జాలి చూపుతూ నిలబడి  
పోయినారు. నా భార్య మాత్రం సగర్వంగా నవ్వుతూ నిల  
బడింది. ఇంక పాకం ముదరనిస్తే ఈ విధంగానే నన్ను అవ  
మానపరుస్తారని నిశ్చయించుకొని ఎలాగ వీళ్ళని తరమడచూ  
అని ఆలోచించి, ఒక్కమాట ఆవేశపూర్వకంగా డమరుకం  
వాయిచి, "శివోహం" "శివోహం" అని కేకవేసి, శంఖం—  
వెనక భీముడు కురుక్షేత్ర యుద్ధం గం లో ఊడినట్లు—ఊదాను.  
శంఖం ఊడితే శత్రు రాజుల స్త్రీలకు—మఃఖ్యంగా గర్భిణులకు  
ప్రమాదం సంభవించేదిట పూర్వం. ఊదడంతోనే అయి  
దుగురూ చెల్లాచెదలై పోయారు. దరిమిలాను వాళ్ళ కేమయినా  
ప్రమాదం కలిగిందేమో తెలియలేదు. నా భార్య వాళ్ళ వెంట  
వెళ్లిపోయింది.

పదినిముషాలకి దూరాన్నించి ఒక మోటారుకారు మొరిగి పారిపోతూన్న చప్పుడు వినిపించింది. నాభార్య ఇంట్లో ఉన్న దేమోనని చూచాను.. లేదు. వాళ్లలో తానూ కారెక్కి వెళ్లిపోయింది.

ఇదంతా నాకర్థంకాలేదు. పార్వతీవేషం వేసుకొని నా భార్యను రమ్మని పంపితే ఈ అయిదుగురు స్త్రీలనీ ఎందుకు తీసుకువచ్చినట్లు? పురుషుడని సందేహంలేకుండా వాళ్లంతా నన్నలాగ పరీక్ష చేయడమేమిటి? నాభార్యవాళ్ళతో కారెక్కిలేచి పోవడమేమిటి? భక్తి శ్రద్ధతో చేయవలసిన "నగరసంకీర్తనం" ఈ విధంగా పరిణమించింది.

స్వాములవారితో నా నగరసంకీర్తన చరిత్ర ఏముఖం పెట్టుకొని చెప్పగలను?

నా భార్య ఇంటికివచ్చాక ఏమిచెప్పతుందో అడిగితీరుతాను. తప్పకుండా నన్నవమానపరచడానికే ఈవిధంగా కుట్ర పన్ని ఉంటుంది. దీనికి శిక్ష ఏమిటా అని ఆలోచన మొదలు పెట్టాను. అక్కసుతోనిండిన నామనస్సు అనేకఉపాయాలు చెప్పింది. ఇంటికివచ్చాక నాభార్యవీక నులిమివెయ్యవచ్చు; లేదా ఇంట్లో దూలానికి ఉరతియ్యవచ్చు; లేదా ఒకగదిలో తాళంవేసి తిండిపెట్టకుండా మాడ్చి వేయవచ్చు — ఇంకా ఎన్నెన్నో ఊహలు తోచాయి.

కొన్ని గంటలైనతర్వాత నా భార్య యింటికివచ్చింది. నేను వేషం మార్చివేసి మా మూలుబట్టలు కట్టుకొని కూర్చున్నాను. వచ్చేరావడంతోనే ఆమె నన్ను కాగలించుకొని ఊపిరిసలప కుండా ముద్దెట్టకొవడం మొదలుపెట్టింది. తన కంటిపాపనట నేను—నేనుపీ చ్చానే పండునుట—తన ప్రియమైనభర్తనట— తన మొహంమీద మొటిమనట—తన డాగ్గింగునట—తన చీర నట—తన రవికనట—వ్రతిమాట మధ్యనీ నామీసలులాగు తూ నా పెదవులమీద మాద్దు పెట్టుకొనేది.

నా భార్యకుమతిపోయిందేమో ననుకొన్నాను—హిస్టీరియా లక్షణాలు సంక్రమించాయేమోనని సందేహించాను—కాని అవేమీకావు. తనకి పట్లరానంత సంతోషం నావల్ల కలిగిందట. క్లబ్బులో తనకుగలస్థానం నావల్ల లభించిందట—నావల్ల తనకేదో బహుమానం వచ్చిందట—

స్వభార్య యీవిధంగా భర్తయెడల ప్రవర్తనూంటే— ఎంత ఊరితీయడలుచుకొన్నా భర్త అన్నవాడు భార్యపట్ల సుముఖుడగాక మాంతాడా? నేను సుముఖుడను అవడానికి అభ్యంతరం ఏమిటి? సుముఖుణ్ణి ఆయాను. అవడానికి ఇంకో కారణంఉంది. అది ఏమిటంటే—ఆమె నన్ను లాలించి లాలించి పైట సవరించుకొంటూ బయటికి వెళ్ళి పక్కగదిలో తాను వచ్చేటప్పుడు తీసుకొనివచ్చి దాచిపెట్టిన ఆటపెట్టెలు నాలుగు

రెండుచేతులతో పట్టుకు ప్రవేశించి నాటిని బలమీద పెట్టింది. అని తనకూ నాకూ వచ్చిన బహుమానాలట. వాసన నూసే, పొడరూ, అత్తరువూ, దువ్వెన్నా మొదలైన వస్తువులున్న తళతళా మెరిసిపోయే "టాయిలెట్ సెట్టు" తనకు వచ్చిన బహుమానమట.

క్షువరానికి పనికిచ్చే "షేవింగ్ సెట్టు" నాకు వచ్చిన బహుమానమట.

పైటకు గుచ్చుకొనే నగిషీ బంగారు "బ్రూచి" తనకువచ్చిన బహుమానమట. అయిదు అంగుళముల ఎత్తుగల వెండి నట రాజవిగ్రహం నాకు వచ్చిన బహుమానమట.

షేవింగు సెట్టును చూస్తే వల్లమండినా నటరాజవిగ్రహాన్ని చూచి పరవశుడనై బంగారు "బ్రూచి" తీసి నాభార్యపైటకు గుచ్చి నా ఆనందాన్ని వెలిబుచ్చాను.

ఇంతకీ ఈబహుమానాలేమిటి? ఎందుకు? తను క్లబ్బులో మెంబరు కాబట్టి బహుమానాలు పొందవచ్చును గాని ఏమీ సంబంధంలేని నాకెందుకీబహుమానాలు? ఇదంతా ఏదోకుట్ర అనుకొని నాభార్యను సమాధానం చెప్పమన్నాను. మాయింటికాస్త్రీలు ఎందుకువచ్చారో చెప్పమన్నాను.

వచ్చిన బహుమానాలు వుచ్చుకొని ఊరుకోక ఎందుకీ కుశ్యంకలు అని నన్ను మభ్య పెట్టడానికి ప్రయత్నించింది నా

వ టి రా వు క థ లు

భార్య. నేను సాగనియ్యలేదు. చెప్పితే కోప్పడనని మాట  
యిస్తే చెప్పతానంది. నేను వాగ్దానం చేయనన్నాను. నటు  
రాజవిగ్రహం ఎంత బాగుందో చూడండి అంది. సమాధానం చెప్పి  
తీరానన్నాను. మీరేకాదు, మీ బోటివారు చాలామంది  
ఉన్నారంది. వాళ్లకు ఒహమానాలు రాలేడంది. ఆనమాన  
మెక్కువై సమాధానం చెప్పి తీరాలన్నాను.

ఆమె చివరికి చెప్పిన సంగతులు:

ఒక నాడు లేడిన్ కల్ చర్క్ క్లబ్బులో సభ్యురాండ్రంతా సభ  
జరిపారు. వినోదంగ కా డేషం చేయడమే క్లబ్బుయొక్క ఆశ  
యము. ఈ సభ కూడా వినోదార్థమే. కొన్ని విషయాలు చర్చించు  
కొన్న మీదట వినోద విషయం చర్చకు వచ్చింది. ప్రతీసంవ  
త్సరిమూ సభ్యురాండ్రోలో ఒక్కరికి ఇచ్చే బహమానం ఈ యే  
దు ఏవిధంగా ఇయ్యడమని చర్చించారు.

పరుగులపందెములు పెట్టితే బాగుంటుందన్నారు కొందరు.  
ఈ తపందెం మంచిదన్నారకొందరు. ఏవరు అందరికన్నా అంద  
మైన డ్రెస్సు వేసుకొంటారో వారికా బహమానం ఇయ్యకూడదా  
అంది ఒక యింగ్లండు వెళ్ళివచ్చిన స్త్రీ, సిగిరెట్టు కాలుస్తూ. డబ్బు  
సర్దుబాటుకాని సభ్యురాండ్రు పనికిరాదన్నారు.

జడలకనికొందరు. ముడల కనికొందరు, ఆభరణాల కని  
కొందరు వారితో షికమివ్వవద్దనని వరివరివిధాల చెప్పారు.

పోనీ సంతానాన్ని బట్టి యివ్వకూడదా అనివక్కా ఆ మెతో అంది  
 ఒక బహుసంతానవతి. ఈవిధంగా చర్చ జరుగుతూ ఉండగా ఒకా  
 విడ ఒక ప్రోపోజర్ చేసిందట. ఆవిడ పేరు నా భార్య చెప్పలేదు.  
 (నా భార్యయేమో నని అనుమానం). ఆమాట వినడంతోనే  
 అందరూ నిర్వాక్కులై నారు. కొంత సేపటికి అందరూ తేరు  
 కొన్నారు. బహు సంతానవతి వినాగా అందరూ ప్రోపోజర్  
 బాగుందంటే బాగుండన్నారు. ఏకగ్రీవంగా అంగీకరించారు.

మగాడికి వలెనే ఆడదానికి కూడా వ్యక్తి స్వాతంత్ర్యం  
 వుండాలి. ఇంతవరకూ మగవాడు ఆడదాన్ని బానిసగా  
 చూస్తున్నాడు. ఇప్పుడు మగవాడికి బుద్ధి చెప్పవలసిన బాధ్యత  
 ఆడదానికి వుంది. ఈ బుద్ధి చెప్పడం అనేకవిధాల చెయ్య  
 వచ్చును. కొట్టిగాని, తిట్టిగాని, సాధించిగాని, ఏడ్పించిగాని,  
 తిండి పెట్టకగాని, చాకిరీ చేయించుకొనిగాని, కూడా తిప్పు  
 కునిగాని—ఏవిధంగానైనా చెయ్యవచ్చును. ఆనాడు ఆసభలో  
 నిర్ణయము చేసిన విషయము ఏమిటంటే ఇష్టమున్న సభ్యు  
 రాండ్రందరూ తమతమ భర్తల్ని దద్దమ్మలను (ఫూల్సును)  
 చెయ్యడానికి ప్రయత్నించాలి. ఎవరు ఈవిషయంలో ఎక్కవ  
 నేర్పు చూపుతారో వానికి ఈయేటి బహుమానం. ఈ బహు  
 మానానికి అర్హత భార్య భర్త లిద్దరికీ ఉంటుంది గాబట్టి  
 ఈయేటి బహుమానం భార్య భర్త లిద్దరికీ ఉపయోగించే  
 విధంగా ఉండడానికి తీర్మానించారు.

వ టీ రా వు క థ లు

తీర్థాన మైనతరువాత సభ్యురాండ్రలో అయిదుగురిని నిర్ణాయకు రాంతుగా ఉండడానికి నిర్ణయించారు. వీరు ప్రతి సభ్యుగాలి యింటికి వెళ్ళడమూ, ఆ మె భర్తను చూడడమూ, ఏవిధంగా అతడు పూలు అయ్యారో గ్రంహించడము, చివరకు బహుమాన మొనరి కిచ్చేదీ నిర్ణయించడము. వారము రోజులు సభ్యురాండ్రకు తీరిక లేదు అందరూ ఆలోచనల్లో ముని గారు. అనేక సంఘటన లాలోచించారు. ఎవరిమట్టుకు వారే తమ రహస్యాన్ని ఇతరులకు చెప్పకుండా గుట్టుగా పెట్టు కొన్నారు. గడువు నాటికి అందరూ సిద్ధంగా వున్నారు. నిర్ణాయకు రాంతు అందరినీ చూచివచ్చి బహుమానం నాభార్య కివ్వడానికి నిశ్చయించాడు.

నాకు కోపం నుండిపోతోంది. నాతోపాటు చాలామంది దురదృష్టవంతు లున్నారు గదా అని కోపము దిగమింగాను. మిగిలిన వాళ్లు తమ భర్తలను ఏవిధంగా చేశారని నాభార్య నడిగాను.

ఎప్పుడూ దొరలద్రెస్సు వేసుకొనే ఒక ఉద్యోగస్థుడిచే పంచ కట్టించింది ఒకావిడ బలవంతాన.

ఇంకోఒకావిడ తాను నవల చదువుకొంటూ సిగరెట్టు కాలుస్తూ కూర్చుని తన భర్తచేత వంటయింట్లో కాఫీ పెట్టిపోంది.

ఇంకో ఆఃడ తన భర్తను ఏదో మళ్ళీ వెళ్ళి, అతనికి చీర కట్టి, రవిక తొడిగి, గజలు వెళ్ళి ఆడవేషం వేయించింది. తాను ఇజారతొడిగి, చొక్కా వేసుకొని మొగవేషం వేసింది. ఇద్దరూ కూర్చుని మాట్లాడు కుంటుండగా జడ్జిలు వెళ్ళారు.

“వాళ్ళు కెందు కిచ్చారు కారూ బహుమానం?” అన్నాను. “ఇవ్వవలసిందే. కాని ఆడవేషం వేసిన ఆ మగపురుషుడు పరాయి స్త్రీల వచ్చాడని మండిపడి వాళ్ళను కొళ్ళేటతనని చేశాడు. భార్యభర్త లిద్దరికీ ఆరోజునంచీ ఏరోధం. జడ్జిలు పోపోయి వాళ్ళకు బహుమానం లేకుండా చేశారు.

ఇంకో యిల్లాలు అటకమీది కెక్కా కాస్త అవకాయకుండా దింపమని చెప్పి తడి అంగీత్రం కట్టించి, భర్త తీరా ఎక్కాక నిచ్చిన తీసివేసి జడ్జిలు వచ్చేదాకా ధుమ ధుమ లాడుతూ చెంకుకొంటూ ఉండేలాగ చేసింది.

నాకు ఈ ఆడవాళ్ళు చేష్టలు వింటూన్న కొద్దీ అరికాలు మంట నెత్తి కెక్కింది. ఇక చాల్లే అని నాభాగ్యను దండించడానికి మొదలు పెట్టాను.

“నా తప్పే ముంది ఇందులో? మీరే ఈవేషం వేస్తానన్నా రుగదూ! చచ్చిచెడి వీకోసం డవరకం, చంద్రదూ, పామలూ, హారాలూ తెచ్చిపెట్టి నందుకా ఈ ఆగ్రహం! మొగాళ్ళకి కృతజ్ఞత అంటూ ఉండదు కాబోలు! మీకు సహా

వ టీ రా వు క థ లు

యం చేసినందుకేనా యింత చేస్తున్నార? మిమ్మల్ని నేను శివవేషం వెయ్యమన్నానా? మిమ్మల్ని అటక ఎక్కించి, రవిక తొడిగించానా? వాళ్ళే నయం పాపం, భార్యలేమి చేసినా కిక్కురు మనకుండా ఊరుకొంటారు. ఇంకాకీ మీరు వేషం వేసుకోవడ మేమిటి? తప్పు నామీద పెట్టడ మేమిటి?”

“మరి వాళ్ళని — ఆ — ఆ — పశు — — గయ్యా. . . . .  
 . . . . . ఆ స్త్రీలను ఎందుకు మనింటికి తీసుకొచ్చావు?” అన్నాను పళ్ళు గొరుకుతూ. “తీసుకువచ్చా కాబట్టే బహు మానం వచ్చింది. లేకపోతే మీ వేషాలు చూచి మీ మొహాలు చూచి సంతోషించేవాళ్ళెవళ్ళూ? చాలైండి! నాతో మాట్లాడకండి” అని నా భార్య విసిరికొడుతూ లేచిపోయింది. నన్ను కృతఘ్ను డని నిందిస్తూ.

నిజమే! తప్పు నా భార్య దెలా గవుతుంది? నన్ను ఈరూపం ధరించ మన్నవాళ్ళ దవుతుంది తప్పు. అవును ఆస్వాముల వారే యిందుకు కారణం.

కొన్నాళ్ళకు స్వాములవారి దర్శనలాభం కలిగింది. నమ స్కరించాను.

“చేశావా నగర సంకీర్తనం” అన్నారు స్వామి.

“చిత్తం. సద్యఃఫలం కూడా కలిగింది” అన్నాను. “నేను చెప్పలేదూ!” అన్నాను స్వాములవారు — ఆ సద్యఃఫల మేమిటో అడక్కుండా.